

Title: Need to include people belonging to Mallah, Hajjam, Tatwa, Lohar and Barhai castes of Bihar in the list of Scheduled Castes.

श्रीमती रमा देवी (शिवहर) : मैं सरकार का ध्यान बिहार की अत्यंत पिछड़ी हुई जातियों की ओर आकृषित करना चाहती हूँ। बिहार में मल्लाह, हजाम, तातवां, लोहार एवं बड़ई जाति के लोग अति पिछड़ा श्रेणी में आते हैं जबकि इनकी आबादी में शुरू से ही ये जातियां सामाजिक स्तर पर पिछड़ी हुई हैं और इनकी आर्थिक स्थिति बंद से बंदतर होती जा रही है। बिहार में शैक्षणिक रूप से उन्नत जातियों का कोई अस्तित्व ही नहीं है। हमारी सरकार का नारा है- ""सबका साथ-सबका विकास""। लोहार, मल्लाह, हजाम, तातवां एवं बड़ई जातियों के लोग भी केंद्र सरकार के भरोसे अपना संवैधानिक हक प्राप्त करना चाहते हैं क्योंकि इनकी मांगें सर्वथा न्यायोचित हैं। वहां से हो रही इनकी उपेक्षा को केंद्र सरकार इनका हक दिला सकती है जिससे समाज के अन्य वर्गों की तरह ये भी विकास कर सकें।

अतः मेरा केंद्र सरकार से अनुरोध है कि उपरोक्त मल्लाह, हजाम, तातवां, लोहार एवं बड़ई जातियों को बिहार में अनुसूचित जाति की श्रेणी में शामिल कराने की कार्यवाही की जाए जिससे वर्षों से सामाजिक, आर्थिक एवं शैक्षणिक रूप से पिछड़ी इन जातियों का उत्थान हो सके।